

Урта Аты авыл жирлеге Советы КАРАРЫ

« 4 » июнь 2024 ел

№127

Татарстан Республикасы Арча муниципаль районы «Урта Аты авыл жирлеге» муниципаль берәмлеге уставына үзгәрешләр кертү проекты турында

«Россия Федерациясендә жирле үзидарә оештыруның гомуми принциплары турында» 2003 елның 6 октябрэндәге 131-ФЗ номерлы федераль законга, «Муниципаль берәмлекләр уставларын дәүләт теркәве турында» 2005 елның 21 июлендәге 97-ФЗ номерлы Федераль законга, «Татарстан Республикасында жирле үзидарә турында» 2004 елның 28 июлендәге 45-ТРЗ номерлы Татарстан Республикасы Законына ярашлы рәвештә, Урта Аты авыл жирлеге Советы карар бирде:

1. Урта Аты авыл жирлеге Советының 23.04.2021ел, №26 карары белән расланган Татарстан Республикасы Арча муниципаль районы «Урта Аты авыл жирлеге» муниципаль берәмлеге уставына (03.10.2022 №76, 25.10.2023 №110 үзгәрешләр белән) түбәндәге үзгәрешләргә кертергә:

1) 5 статьяның 1 өлешендә 12 пункты түбәндәге редакциядә бәян итәргә:

«12) балалар һәм яшьләр белән эшләү буенча жирлекара характердагы чараларны оештыру һәм гамәлгә ашыру, яшьләр сәясәтен гамәлгә ашыруда катнашу, яшьләрнең хокукларын һәм законлы мәнфәгатьләрен тәмин итү һәм яклау буенча чараларны эшләү һәм гамәлгә ашыру, яшьләр сәясәтен гамәлгә ашыруның төп юнәлешләре буенча муниципаль программаларны эшләү һәм гамәлгә ашыру, яшьләр сәясәтен гамәлгә ашыруны мониторинглауны оештыру һәм гамәлгә ашыру»;

2) 19 статьяның 5 пунктының 2 абзацында «1-7 пунктлары белән» сүзләрен «1-7 һәм 9_2 пунктлары белән» сүзләренә алыштырырга.

3) 51 статьяның 1пункты 4 пунктчасының 6 абзацын түбәндәге редакциядә бәян итәргә:

«- балалар һәм яшьләр белән эшләү буенча чаралар оештыра һәм гамәлгә ашыра, яшьләр сәясәтен гамәлгә ашыруда катнаша, яшьләрнең хокукларын һәм законлы мәнфәгатьләрен тәмин итү һәм яклау буенча чаралар эшли һәм гамәлгә ашыра, яшьләр сәясәтен гамәлгә ашыруның төп юнәлешләре буенча муниципаль программалар эшли һәм гамәлгә ашыра, торак пунктта яшьләр сәясәтен гамәлгә ашыруны мониторинглауны оештыра һәм гамәлгә ашыра»;

4) 42 статьяның 1 пункты түбәндәге эчтәлектәге 10.1 пунктча белән тулыландырырга:

«10.1) аның чит ил агенты статусын алуы;»;

5) 73 статьяны түбәндәге редакциядә бәян итәргә:

«73 статья. Муниципаль норматив хокукый актларны, жирле үзидарә органнары арасында төзелә торган килешүләрне бастырып чыгару (халыкка житкерү) һәм аларның үз көченә керү тәртибе.

1. Кеше һәм гражданнын хокукларына, ирекләренә һәм бурычларына кагылышлы муниципаль норматив хокукый актлар, «Урта Аты авыл жирлегә» муниципаль берәмлеге оештыручы булып торган оешмаларның хокукый статусын билгеләүче муниципаль норматив хокукый актлар, шулай ук жирле үзидарә органнары арасында төзелә торган килешүләр рәсми басылганнан соң үз көченә керә.

2. Муниципаль норматив хокукый актың, шул исәптән жирле үзидарә органнары арасында төзелгән килешүнең рәсми игълан ителүе булып түбәндәгеләр тора:

1) Татарстан Республикасы рәсми хокукый мәгълүмат порталында тулы текстны рәсми рәвештә бастырып чыгару (<https://pravo.tatarstan.ru>; массакуләм мәгълүмат чарасы буларак теркәлү турында таныклык ЭЛ №ФС77-60244 бирелгән 17.12.2013 Элемтә, мәгълүмати технологияләр һәм массакуләм коммуникацияләр өлкәсендә күзәтчелек буенча федераль хезмәтә тарафыннан (Роскомнадзор); яки «Арча хәбәрләре» («Арский вестник») Арча район газетасында (ММЧны теркәү турында таныклык, Элемтә, мәгълүмати технологияләр һәм массакуләм коммуникацияләр өлкәсендә күзәтчелек буенча федераль хезмәт тарафыннан ЭЛ №ФС77-47527 30.11.2011 елда бирелгән);

2) «Интернет» мәгълүмат-телекоммуникация чөлтәрендә Арча муниципаль районының рәсми сайтында (<https://arsk.tatarstan.ru>) урнаштыру.

Искәrmәләр:

а) жирлек уставында тиешле жирлекнең рәсми сайты күрсәтелә,

муниципаль район/шәһәр округы уставында район/округның рәсми сайты;

б) торақ пунктларның ихтыярына шулай ук түбәндәге ысул күрсәтелә:

«3) Түбән Аты авылы, Үзәк урамы, 2а йорт, Урта Сәрдә авылы, Үзәк урамы, 70а йорт адресы буенча урнашкан мәгълүмат стендларында урнаштыру.».

3. Гражданнынның Татарстан Республикасы рәсми хокукый мәгълүмат порталына керүен тәэмин итү өчен Түбән Аты авылы, Үзәк урамы, 2а йорт, Урта Сәрдә авылы, Үзәк урамы, 70а йорт адреслары буенча «Интернет» мәгълүмати-телекоммуникация чөлтәренә тоташу пунктлары эшли.

4. Муниципаль норматив хокукый актлар, жирле үзидарә органнары арасында төзелә торган килешүләр, муниципаль хокукый актлардан яки Федераль закон белән чикләнгән мәгълүматлар булган аерым нигезләмәләрдән тыш, имзаланганнан соң 7 көн эчендә игълан ителә.

5. Татарстан Республикасы Арча муниципаль районы «Урта Аты авыл жирлегә» муниципаль берәмлегенә салымнар һәм жыемнар турындагы норматив хокукый актлары Россия Федерациясе Салым кодексына ярашлы рәвештә үз көченә керә.

6. Әлеге статьяның 1 пунктында күрсәтелмәгән муниципаль хокукый актлар, әгәр акт үзе башканы билгеләмәсә, имзаланган көннән үз көченә керә.

7. «Интернет» мәгълүмат-телекоммуникация чөлтәрендә тиешле сайтларның

домен исемнәре һәм аларны массакүләм мәгълүмат чаралары сыйфатында теркәү турында мәгълүматлар күрсәтелгән вакытлы басмалар, чөлтәр басмалары исемлеге, анда муниципаль хокукый актларны, шул исәптән жирле үзидарә органнары арасында төзелгән килешүләргә игълан итү (рәсми рәвештә бастырып чыгарудан тыш) «Урта Аты авыл жирлеге» муниципаль берәмлеге башлыгының хокукый актын бастырып чыгару юлы белән халыкка житкерелә».

2. Татарстан Республикасы Арча муниципаль районы «Урта Аты авыл жирлеге» муниципаль берәмлеге уставына үзгәрешләр һәм өстәмәләр кертү проекты буенча гражданнар тәкъдимнәрен исәпкә алу һәм гражданнарның аны тикшерүдә катнашу тәртибен 1 нче кушымта нигезендә расларга.

3. Татарстан Республикасы Арча муниципаль районы «Урта Аты авыл жирлеге» муниципаль берәмлеге уставына үзгәрешләр һәм өстәмәләр кертү проекты буенча гавами тыңлаулар үткөрү һәм гражданнарның аны тикшерүдә катнашу тәртибен 2 нче кушымта нигезендә расларга.

4. Әлеге карарны Татарстан Республикасы рәсми хокукый мәгълүмат порталында (<http://pravo.tatarstan.ru>) бастырып чыгарырга һәм Арча муниципаль районының рәсми сайтында урнаштыру юлы белән халыкка житкерергә.

5. Уставка үзгәрешләр һәм өстәмәләр кертү проектына килгән тәкъдимнәргә исәпкә алу, гомумиләштерү һәм карау буенча эшче төркем төзөргә:

1) Хусаинова Хатирә Мөхәммәтхарис кызы – 2 нче Урта Аты сайлау округы буенча депутат, төркем житәкчесе;

2) Назипова Кадерия Мөхәммәт кызы - 5 нче Урта Аты сайлау округы буенча депутат, төркем әгъзасы;

3) Хамидуллин Данис Мөхмүт улы - 2нче Урта Аты сайлау округы буенча депутат, төркем әгъзасы.

6. Урта Аты авыл жирлеге Советы депутатларының уставка үзгәрешләр һәм өстәмәләр кертү проектына тәкъдимнәре 2024 елның 2 июленә кадәр эшче төркемгә кертелә дип билгеләргә.

7. Уставка үзгәрешләр һәм өстәмәләр кертү проектына гражданнарның тәкъдимнәре эшче төркемгә язма рәвештә, авторның ф.и. а.и., туган елы, адресы күрсәтелеп, Тубән Аты авылы, Үзәк урамы, 2а йорт адресы буенча жибәрелә дип билгеләргә.

8. Уставка үзгәрешләр һәм өстәмәләр кертү проекты буенча гавами тыңлауларны Урта Аты авыл мәдәният йорты бинасында 2024 елның 03 июлендә 16.00 сәгатькә билгеләргә.

9. Эшче төркемгә, Уставка үзгәрешләр һәм өстәмәләр кертү проектына Урта Аты авыл жирлеге Советы депутатларының төзәтмәләрен һәм гражданнарның тәкъдимнәрен өйрәнәп һәм гомумиләштереп, аны 2024 елның 05 августына кадәр Урта Аты авыл жирлеге Советы каравына кертергә.

Урта Аты авыл жирлеге башлыгы



Р.Х.Батталова

**«Урта Аты авыл жирлеге» муниципаль берәмлеге уставына
үзгәрешләр һәм өстәмэләр проектына гражданнарның
тәкъдимнәрен исәпкә алу тәртибе**

1. Татарстан Республикасы «Урта Аты авыл жирлеге» муниципаль берәмлеге уставына үзгәрешләр һәм өстәмэләр проектына тәкъдимнәр язма рәвештә төзәтмәләр таблицасы рәвешендә Урта Аты авыл жирлеге Советына түбәндәге адрес буенча кертелә: 422036, Татарстан Республикасы, Арча районы, Урта Аты авылы, Габделхәй Кәримов урамы, 1б йорт.

№	Пункт, пунктча	Карар проекты тексты	Төзәтмә тексты	Проектның төзәтмәне исәпкә алган тексты	Төзәтмә авторы (Ф.И.А.и., адресы, эш яки уку урыны)

Бу тәкъдимнәр, Татарстан Республикасы рәсми хокукый мәгълүмат порталында басылганнан соң, эш көннәрендә 8 сәгатътән 17 сәгатъкә кадәр кабул ителә.

2. Гавами тыңлауларда катнашу өчен гаризалар 422036, Татарстан Республикасы, Арча районы, Тубән Аты авылы, Үзәк урамы, 2а йорт адресы буенча язма рәвештә яки почта аша бирелә.

Гаризалар гавами тыңлаулар уздырылганчы 7 көннән дә соңга калмыйча эш көннәрендә 8.00 сәгатътән 17.00 сәгатъкә кадәр кабул ителә.

3. Гражданнарның тәкъдимнәре эшче төркем тарафыннан теркәлә һәм карау өчен «Урта Аты авыл жирлеге» муниципаль берәмлеге Советына һәм башлыгына тапшырыла.

**«Урта Аты авыл жирлеге» муниципаль берәмлеге уставы проекты буенча
гавами тыңлаулар үткөрү тәртибе**

1. «Урта Аты авыл жирлеге» муниципаль берәмлеге уставына үзгәрешләр һәм өстәмэләр проектына карау буенча гавами тыңлаулар Татарстан Республикасы «Урта Аты авыл жирлеге» муниципаль берәмлеге уставының 22 статьясына ярашлы рәвештә үткәрелә.

2. Гавами тыңлаулар Татарстан Республикасы дәүләт хакимияте органнары, прокуратура, белгечләр, сәяси партияләр, башка иҗтимагый берләшмәләр вәкилләре, белгечләр, кызыксынган затлар чакырылып үткәрелергә мөмкин.

3. Гавами тыңлауларда «Урта Аты авыл жирлеге» муниципаль берәмлегенән теләсә кайсы кешесе катнашырга хокуклы.

4. Катнашучыларны теркәү гавами тыңлаулар башланганчы 1 сәгать алдан башлана.

5. Гавами тыңлауларда «Урта Аты авыл жирлеге» муниципаль берәмлеге башлыгы рәислек итә.

6. Гавами тыңлаулар рәислек итүченең кереш сүзе белән ачыла, ул катнашучыларга фикер алышу мәсьәләләренең асылы, тыңлауларны үткөрү тәртибе турында хәбәр итә.

7. Беркетмәне рәсмиләштерү, килгән тәкъдимнәрне исәпкә алу өчен секретариат җитәкчесе һәм ике әгъза составында гавами тыңлаулар секретариаты сайлана.

8. Төп чыгыш белән устав проектына эшләү буенча эшче төркем җитәкчесе чыгыш ясый.

9. Төп чыгыштан соң сүз гавами тыңлауларда катнашу өчен чакырылган катнашучыларга бирелә.

10. Гавами тыңлауларда катнашучылар, чыгыш ясау хокукы белән гариза бирү вакытына бәйле рәвештә үз тәкъдимнәрен дәлилләү өчен, чират буенча чакырыла.

11. Гавами тыңлауларда катнашучыларның чыгышлары расланган регламент нигезендә дәвам итәргә тиеш.

12. Гавами тыңлауларда катнашучылар чыгыш тәмамланганнан соң чыгыш ясаучыларга сораулар бирергә хокуклы.

13. Гавами тыңлауларда катнашучылар гавами тыңлаулар барышына тыкшынырга, аларны өзәргә һәм үткөрүгә комачауларга хокуклы түгел.

14. Гавами тыңлаулар үткәргәндә тәртип саклау гавами тыңлауларда катнашу өчен мәҗбүри шарт булып тора.

15. Гавами тыңлаулар үткөрү тәртибе бозылган очракта, рәислек итүче аларны тыңлаулар уздырыла торган бинадан чыгаруны таләп итәргә хокуклы.

16. Чыгышлар тәмамлангач, рәислек итүче гавами тыңлаулар секретариаты җитәкчесенә гавами тыңлаулар барышында әйтелгән тәкъдимнәрне, киңәшләрне төгәлләү өчен сүз бирә ала.

17. Гавами тыңлауларда катнашучыларның барлык искәrmәләре һәм тәкъдимнәре гавами тыңлаулар беркетмәсенә кертелә. Гавами тыңлаулар беркетмәсенә секретариат житәкчесе һәм әгъзалары кул куя һәм ул Урта Аты авыл жирлеге Советы материалларында билгеләнгән тәртиптә саклана.

18. Гавами тыңлаулар нәтижәләре буенча бәяләмә гавами тыңлаулар секретариаты тарафыннан әзерләнә һәм игълан ителергә тиеш.

19. Гавами тыңлауларны оештыру һәм матди-техник тәэмин итү Урта Аты авыл жирлеге Советы тарафыннан башкарыла.

17. Гавами тыңлауларда катнашучыларның барлык искәрмәләре һәм тәкъдимнәре гавами тыңлаулар беркетмәсенә кертелә. Гавами тыңлаулар беркетмәсенә секретариат житәкчесе һәм әгъзалары кул куя һәм ул Урта Аты авыл жирлегә Советы материалларында билгеләнгән тәртиптә саклана.

18. Гавами тыңлаулар нәтижәләре буенча бәяләмә гавами тыңлаулар секретариаты тарафыннан әзерләнә һәм игълан ителергә тиеш.

19. Гавами тыңлауларны оештыру һәм матди-техник тәэмин итү Урта Аты авыл жирлегә Советы тарафыннан башкарыла.